

Ko Hono Vahevahe 'o e 'Ofa 'a e 'Otuá

Na'e 'ikai ke 'ilo 'e Tai 'a e me'a ke lea 'aki pe fai, ka na'a ne fie tokoni.

Fai 'e Carolina Maldonado
(Makatu'unga 'i ha talanoa mo'oni)

Na'e hoko 'a e talanoa ni 'i Polivia.

Ko ha pongipongi 'afu ia. Na'e talanoa mo kakata 'a Tai mo hono kaungāme'a ko Kalōtia 'i he'ena lue atu he mala'e soká. Ne toki 'osi pē 'enau kalasi fakamālohisinó, pea 'okú na 'alu atu 'eni ki he kalasi fiká.

Na'e ki'i mālōlō 'a e longá' fānau īkí. Na'e siofi 'e Tai 'enau va'ingá.

Hili iá na'a ne fakatokanga'i ha ki'i ta'ahine 'oku tangutu toko taha pē 'i he sitepú. 'I he'enua ofi atú, na'e fakatokanga'i 'e Tai 'okú ne tangi.

Na'e ta'alo atu 'a Tai kia Kalōtia ke ha'u ki he ki'i ta'ahiné.



Na'e fakafulofula 'a Kalōtia pea kalokalo hono 'ulú 'ikai, "Te ta tōmui."

Kimu'a pea lea 'aki 'e Tai ha me'a, na'e mavahe 'a Kalōtia.

Na'e sio atu 'a Tai ki he ki'i ta'ahiné. Na'a ne ta'u nima nai. Na'e fufū hono matá 'i hono ongo tuí, pea na'a ne puke hono 'ulú.

Na'e tangutu 'a Tai 'i hono tafa'akí. Na'e 'unu atu e ki'i ta'ahiné.

"Okú ke SAI pē?" Na'e fehu'i le'osi'i ange 'a Tai.

Na'e 'ikai ke tali mai 'e he ki'i ta'ahiné. Na'e 'ikai ke fakapapau'i 'e Tai 'a e me'a ke lea 'aki pe fai.

Na'a ne fehu'i hoko 'o pehē, "E lava ke u tokoni atu?"

Na'e faka'ilonga fehu'i mai e ki'i ta'ahiné.

"Ko hoku hingoá ko Tai. Ko hai ho hingoá?"

Faifai pea sio hake 'a e ki'i ta'ahiné kia Tai. "Nikolo."

"Ko e hā 'okú ke tangi aí, Nikolo?"

Na'a ne lea tangi pē, "Oku fakamatalil'i au 'e he taha kotoa 'i he'eku fu'u sinó."

Na'e holoholo'i 'e Tai 'a e fofonga 'o Nikoló. "Fakamolemole he'enua lea peheé. 'Oku 'ikai mahu'inga e fakakaukau 'a e kakaí."

"Oku nau pehē 'oku 'ikai ke u talavou."

"Oku ou tui 'oku hala 'enau leá!" Na'e malimali 'a Tai 'i he'ene leá. "Okú ke fu'u faka'ofu'ofa mo makehe foki. 'Okú ke 'ilo'i ia?"

Na'e fakakaukau 'a Tai ki ha taha 'o e ngaahi hiva 'okú ne sai'ia taha ai mei he Palaimelí. Na'a ne 'ilo'i e me'a ke lea 'aki he taimí ni.

Na'e pehē ange 'e Tai mo ne puke e nima 'o e ki'i ta'ahiné, "Ko e fānau koe 'a e 'Otuá."



Na'e talanoa 'a Tai mo Nikoló. Na'a ne fakamatala'i 'a e mahu'inga 'o Nikoló ki he Tamai Hēvaní, hono fāmilí, mo ha ni'ihí tokolahi kehe ne nau 'ofa lahi 'iate ia. Na'e kamata ke malimali māmālie 'a Nikoló.

Hili ha ngaahi miniti si'i, na'e tu'u hake 'a Nikoló 'o fā'ofua kia Tai. Na'a ne talaange, "Mālō!"

Na'e sio atu 'a Tai ki he lele fiefia atu hono kaungāme'a fo'ou. Na'e fakalata ke tokoni'i 'a Nikoló ke ongo'i fiemālie ange pea 'ilo'i e 'ofa lahi 'a e 'Otuá 'iate iá.

Na'e tu'u hake foki mo Tai. Na'a ne fakakaukau mo malimali he'ene fakavave atu ki he kalasí, *te u lele 'o hangē ko Nikoló ka 'ikai te u tōmui ki he kalasí fiká!* ●